



पंतप्रधानांच्या हस्ते पायाभूत प्रकल्पांचे भूमिपूजन, मोकामा इथे जनसभेला केले संबोधित

Posted On: 14 OCT 2017 6:15PM by PIB Mumbai

नवी दिल्ली, 14 ऑक्टोबर 2017

पंतप्रधान नरेंद्र मोदी यांनी आज बिहारमधल्या मोकामा इथे, 'नमामि गंगे' उपक्रमांतर्गत, चार सांडपाणी व्यवस्थापन प्रकल्पांचे त्याचबरोबर चार राष्ट्रीय महामार्ग प्रकल्पांचे भूमिपूजन केले. या प्रकल्पांचा अंदाजित खर्च 3700 कोटी रुपये आहे.

महान कवी रामधारी सिंग दिनकरजी यांच्याशी निकट असलेल्या या भूमीला भेट दिल्याने आपल्याला आनंद झाल्याचे पंतप्रधानांनी विशाल जाहीर सभेत बोलतांना सांगितले. बिहारच्या विकासासाठी, केंद्र आणि राज्य सरकार, सर्वतोपरी प्रयत्न करेल असे आश्वासन त्यांनी उपस्थितांना दिले.

जनतेच्या आशा-आकांक्षांची पूर्तता करण्यासाठी आपले सरकार अधिक कार्य करत आहे. आज ज्या प्रकल्पांचे भूमी पूजन झाले, त्या प्रकल्पांमुळे, बिहारच्या विकासाला चालना मिळणार असल्याचे पंतप्रधान म्हणाले.

रस्ते बांधणीचा वेग वाढवण्यावर सरकार लक्ष केंद्रित करत आहे असे सांगून, नमामि गंगा उपक्रमांतर्गत असलेले प्रकल्प, गंगा नदीच्या संवर्धनासाठी उपयुक्त ठरणार असल्याचे ते म्हणाले.

नुकत्याच सुरु झालेल्या अंत्योदय एक्सप्रेसचा उल्लेख करत, यामुळे बिहार, पूर्व भारत आणि देशाचा इतर भाग यांच्यातले दळण-वळण वाढणार आहे. उत्तम दळण-वळण सुविधांमुळे विकासाला चालना मिळते असे सांगून, रस्ते, रेल्वे, आणि जल मार्गावर भर देण्यात येत आहे, असे पंतप्रधानांनी सांगितले.

आज भूमी पूजन झालेल्या चार राष्ट्रीय महामार्ग प्रकल्पांमध्ये यांचा समावेश आहे :

- राष्ट्रीय महामार्ग 31 च्या औता-सिमरिया दरम्यानचे चौपदरीकरण आणि सहापदरी गंगा सेतूची उभारणी
- राष्ट्रीय महामार्ग 31 च्या बल्लियारपूर-मोकामाचे चौपदरीकरण
- राष्ट्रीय महामार्ग 107 च्या महेशखुंट-सहारसा-पूर्णिया दरम्यानचे दुपदरीकरण
- राष्ट्रीय महामार्ग 82 च्या बिहार शरीफ-बारबीचा-मोकामा दरम्यान दुपदरीकरण

वेऊर सांडपाणी व्यवस्थापन प्रकल्प, वेऊर सांडपाणी यंत्रणेसह सांडपाणी जाळे, करमाळीचाक इथला सांडपाणी प्रक्रिया प्रकल्प आणि सैदपूर इथला एस टी पी आणि सांडपाणी जाळे, यांचा या चार सांडपाणी प्रकल्पात समावेश आहे. या सर्व प्रकल्पांमुळे, एस टी पी क्षमता 120 एम एल डी वर पोहचणार आहे. वेऊर इथली सध्याची क्षमता 20 एम एल डी असून त्यात वाढ होणार आहे.

B.Gokhale/N.Chitale/D.Rane

(Release ID: 1506101) Visitor Counter : 5

